



உதயன்

விலை
ரூபா
6-00

கூடர் 11 வள்ளுவர் ஆண்டு 2026 மார்ச்சி 09 ஞாயிற்றுக்கிழமை (24-12-1995) UTHAYAN A Lively National Tamil Daily கதிர் 28

சந்திவெளியில் புலிகள் திடீர் தாக்கு! அதிகாரி உட்பட 32 படையினர் பலி!!

இரு மணி நேரம் கடும் சமர்

கொழும்பு, டிசம்பர் 24

மட்டக்களப்பு மாவட்டம் கிரான் மற்றும் சித்தாண்டி இராணுவ முகாம்களுக்கு இடையே — சந்திவெளிப் பகுதியில் — ரோந்துப் பணியில் ஈடுபட்டிருந்த இராணுவ அணி மீது விடுதலைப் புலிகள் நேற்றுப் பிற்பகல் பெரும் அதிரடித் தாக்குதல் நடத்தினர்.

இத்தாக்குதலில் அதிகாரி உட்பட 32 படையினர் கொல்லப்பட்டனர். மற்றொரு அதிகாரி உட்பட 33 படையினர் படுகாயமடைந்தனர்.

தாக்குதல் நடந்த இடத்தில் பலியான படையினரின் சடலங்கள் சிதறிக் கிடந்ததாக ஏஜென்ஸி செய்திகள் தெரிவித்தன.

பெரும் எண்ணிக்கையிலான விடுதலைப் புலிகள் இத்தாக்குதலை நடத்தியதாக கொழும்பில் இராணுவ அதிகாரி ஒருவர் தெரிவித்தார். தாக்குதல் மிகக் கடுமையானதாக இருந்ததாக அவர் ஒப்புக்கொண்டார்.

பிற்பகல் ஒரு மணியளவில் இந்த ரோந்துப் படையணி புலிகளின் திடீர்த் தாக்குதலுக்கு இலக்காகியது. அதனைத் தொடர்ந்து அப்பகுதி

யில் சுமார் இரண்டு மணி நேரமாகக் கடும் சமர் இடம்பெற்றது.

தாக்குதல் இடம்பெற்ற வேளை கிரான் மற்றும் சித்தாண்டி முகாம்களில் இருந்து சம்பவம் நடந்த இடத்துக்கு விரைந்து செல்ல முற்பட்ட படையினர் மீதும் விடுதலைப் புலிகள் தாக்குதல் நடத்தியதாகத் தெரிவிக்கப்பட்டது.

இரு பெரும் இராணுவ முகாம்களுக்கு இடையே —

படையினர் நடமாட்டம் அதிகம் உள்ள இடத்தில் — வைத்து புலிகள் இந்த வெற்றிகரத் தாக்குதலை நடத்தியிருப்பது பாதுகாப்பு வட்டாரங்களை அதிர்ச்சியடைய வைத்திருப்பதாகவும் தெரிவிக்கப்படுகிறது.

தாக்குதல் நடைபெற்ற இடத்தில் இருந்து படையினரின் சடலங்களையும், ஆயுத தளபாடங்களையும் மீட்டும் (6 ஆம் பக்கம் பார்க்க)

இந்துக் கோவில்களில் வழிபாடு - பிரார்த்தனை

இன்று நடைபெறுகின்றன

சாவகச்சேரி, டிச. 24
தமிழீழ விடுதலைப் போராட்டம் வெற்றிபெற வேண்டியும்—

லட்சக்கணக்கில் அகதிக

வலிகாமத்தில்

மோதல்

சாவகச்சேரி, டிச. 24
இராணுவ ஆக்கிரமிப்பில் உள்ள வலிகாமம் பகுதிகளில் விடுதலைப்புலிகளுக்கும் ஸ்ரீலங்கா ராணுவத்தினருக்கு இடையில் நேற்று மோதல்கள் இடம்பெற்றுள்ளன.

ளாக்கப்பட்டுள்ள தமிழீழ மக்களின் சுதந்திர நல்வாழ்வுக்காகவும்— இறையருள் வேண்டி இன்று அனைத்து இந்துக் கோவில்களிலும் வழிபாடு மற்றும் கூட்டுப் பிரார்த்தனைகள் உணர்வு பூர்வமாக இடம்பெறவிருக்கின்றன.

அனைத்து இந்துக் கோவில்களிலும் ஏக காலத்தில் சிறப்புப் பூசைகள் இடம்பெற்று வேததோத்திரபாராயணம், தேவார, திருமுறை ஒதுதல் என்பன இடம் (6 ஆம் பக்கம் பார்க்க)

படையினரிடம் சிக்கிய

வலிகாமம் பகுதி மக்கள் இன்னும் முகாம்களிலே!

கொழும்பு, டிச. 24
யாழ். நகர் உட்பட வலிகாமம் பகுதியில் படையினரின் கட்டுப்பாட்டில் உள்ள பகுதிகளில் தங்கியிருந்த 3 ஆயிரத்துக்கும் மேற்பட்ட பொது மக்கள் படையினரின் முகாம்களிலேயே இன்னும் தங்கியிருப்பதாகத் தெரிவிக்கப்படுகிறது.

இவர்கள் தமது சொந்த வீடுகளுக்குச் சென்று வசிக்க அனுமதிக்கப்பட வேண்டும்

என்று ஜனாதிபதி சந்திரிகாவிடம் புளொட் தூதுக்குழுவினர் கோரி உள்ளனர் ஒன்று கொழும்புப் பத்திரிகை ஒன்று செய்தி வெளியிட்டுள்ளது.

தைப்பொங்கலுக்கு முன்பு கண்ணி வெடிகளையும், மற்றைய ஆபத்தான பொருள்களையும் அகற்றிவிட்டு மக்களை அவர்களது சொந்த வீடுகளுக்கு அனுப்புவதாக ஜனாதிபதி அப்போது தெரிவித்தாராம். (இ-3)

யாழ். வந்த பொதிகளில் தளவத்தைக்கும் கடிதம்!

சாவகச்சேரி, டிச. 24
அண்மையில் 'லங்கா முடித' கப்பலில் யாழ். மாவட்டத்துக்கு எடுத்துவரப்பட்ட தபால் பொதிகள் சிலவற்றில் இராணுவ உயர் அதிகாரிகள் சிலருக்கு முகவரியிடப்பட்ட கடிதங்களும் அடங்கியிருந்தன.

கப்பலில் வந்த கடிதங்களைத் தரம் பிரித்த போது யாழ். மாவட்ட நடவடிக்கைகள் கட்டளைத் தளபதி நொஹான் தளவத்த உட்பட மற்றும் சில உயர் படை அதிகாரிகளுக்கு முகவரியிடப்பட்ட பல கடிதங்கள் இருப்பது கண்டு யாழ். பிரதம தபாலக தரம் பிரிக்கும் ஊழியர்கள் ஆச்சரியமடைந்தனர்.

இராணுவ அதிகாரிகளின் கடிதங்களில் அவர்களது (6 ஆம் பக்கம் பார்க்க)

திரவப்பண கோரிக்கைக்கு அரசிடமிருந்துபதில் இல்லை

சாவகச்சேரி, டிச. 24
யாழ். மாவட்டத்தில் திரவப்பணத்துக்கு தட்டுப்பாடு நிலவுவதால் 10 கோடி ரூபாவை உடனடியாக அனுப்பக் கோரிய யாழ். அரசு அதிபர் திரு. செ. பத்மநாதன் அனுப்பிய செய்திக்கு அரசு தரப்பில் இருந்து இதுவரை எதுவித பதிலும் கிடைக்கவில்லை.

திரவப்பணத்துக்கு ஏற்பட்ட தட்டுப்பாட்டால் ஓய்வூதியர்களின் கொடுப்பனவுகள், அரசு ஊழியர்களின் சம்பளம் ஆகியன வழங்க முடியாதுள்ளதாகவும்—

உடனடியாக 10 கோடி ரூபாவை அனுப்புமாறும்— யாழ். அரசு அதிபர் அத்தியாவசிய சேவைகள் ஆணையாளருக்கு பல தகவல்களை அனுப்பி இருந்தார். எனினும் இதுவரை பதில் இல்லை என்று தெரிவிக்கப்படுகிறது. (இ-3)

கிழக்கில் தாக்குதல் நடத்தும் புலிகளின் நடவடிக்கை ஆரம்பம்?

கொழும்பு, டிச. 24
கிழக்கில் நடந்திருக்கும் தாக்குதல் புலிப் படையினரின் புதிய நடவடிக்கைகளின் தொடக்கமா என்பது இன்னமும் தெளிவாகவில்லை.

கிழக்கில் நடந்த தாக்குதல் குறித்து பி.பி.ஸி. மேற்கண்டவாறு தெரிவித்தது.

புலிப்படையினர் தமது பலத்தை மீண்டும் திரட்டி வருவது போன்று தெரிகிறது.

புலிப்படையினர் பாதிக்கப்பட்டுள்ள போதிலும் பெரும் இராணுவ தாக்குதல் நடத்தும் வல்லமை இன்னமும் அவர்களிடம் உண்டு என்றும் பி.பி.ஸி. தெரிவித்தது. (இ-3)

படை அதிகரிப்பு இல்லாவிடில் புலிகள் தொடர்ந்து தாக்கலாம்

லண்டன், டிச. 24
கிழக்கில் இராணுவத்தினரின் எண்ணிக்கை அதிகரிக்கப்படாவிட்டால் விடுதலைப் புலிகளின் தாக்குதல்களை மேலும் எதிர்பார்க்கலாம்.

இப்படி பி. பி. ஸி சிங்கள சேவையில் அதன் செய்தியாளர் அமல் ஜெயசிங்கா தெரிவித்தார்.

யாழ். நடவடிக்கையில் ஈடுபடுத்தப்பட்ட இராணுவத்தினரில் கணிசமான எண்ணிக்கை

யினரை கிழக்கே கொண்டு வர அரசு எதிர்பார்த்திருந்தது. ஆனால் அவ்வாறு இராணுவத்தினர் கிழக்குக்கு கொண்டு வரப்பட்டதாகத் தெரியவில்லை என்றும் அவர் கூறினார்.

விடுதலைப் புலிகளின் தாக்குதல் இடம்பெறும் என இராணுவத்தினர் எதிர்பார்த்திருந்தனராயினும், முற்பாதுகாப்பு ஏதுவும் எடுக்கப்படவில்லை — என்றும் அவர் கூறினார். (இ-3-6)

படையினர் காவல் இருந்தபோதிலும் தாக்குதலைத் தடுக்க முடியவில்லை

லண்டன், டிச. 24
தாக்குதல் நடந்தபோது அருகருகே இருந்த இரு இராணுவ முகாம்களில் இருந்த இராணுவத்தினர் இப்பகுதியில் உள்ள முக்கிய விநியோக பாதை நெடுகிலும் காவல் பணியில் ஈடுபட்டிருந்தனர்.

அவர்கள் பாதை நெடுகிலும் ஆங்காங்கே நின்று கொண்டிருந்தனர். இத்தாக்குதலை அவர்கள் எதிர்பார்க்கவில்லை என்பதை இராணுவ வத்துக்கு ஏற்பட்ட இழப்புகள் கொடிகாட்டுகின்றன.

நேரம் நீடித்ததாக இராணுவ அதிகாரி தெரிவித்தார். கூடுதலான துருப்புக்கள் அங்கு சென்றதும் சண்டை முடிந்தது. இப்படி பி.பி.ஸி. தெரிவித்தது. (இ-3)

சண்டை இரண்டு மணி

Digitized by eGangotri Foundation
www.egangotri.org | aavanaham.org

அங்கலின் எக்ஸ்பான்

இல. 43,48, நவீன சந்தை, யாழ்ப்பாணத்தில் இயங்கி வந்த எமது ஸ்தாபனம்

இல. 15, நவீன சந்தை, சாவகச்சேரி மேல் மாடியில் இயங்கிவந்தது எமது எமது வாடிக்கையாளருக்கு அறியத்தகுதினோம். (39684)

சீயோன் தேவாலயம் விசேஷ ஆராதனைகள்

25 - 12 - 95 கிறிஸ்மஸ் ஆராதனை காலை 9-00 மணி
31 - 12 - 95 விழிப்பு இரவு ஆராதனை இரவு 10-00 மணி

போதகர், சீயோன் தேவாலயம், மயூலன் வீதி, மீசாலை கிழக்கு, மீசாலை. (39674)

தவறிவிட்டது

22-12-95 அன்று ஆலங்கேணியிலிருந்து கரைக்கு உழவு இயந்திரத்தில் வரும்போது உடுபுடைவைகள், டயறி, கடிதங்கள் அடங்கிய பயணப்பை தவறிவிட்டது. எடுத்தவர்கள் கீழ் உள்ள முகவரியில் ஒப்படைக்கவும். சன்மானம் தரப்படும்.

வ. அப்பையா [C. T. B.]
நந்தினி இல்லம்,
மட்டுவில் தெற்கு, சாவகச்சேரி. (39686)

பண் இசை:

தெய்வீக இசை விருந்து

ஞாயிறு 24-12-95 மதியம் 12.15
நா. வி. மு. நவரத்தினம் அவர்கள் வழங்குவார்கள்

ஸ்ரீ வல்லியூர் ஆழ்வார் ஆலயத்தில் மதியம் பூஜையையடுத்து நிகழும். பக்தர்கள் பயன்பெறுக.

செயலாளர்
ஸ்ரீ சாரதா சேவாச்சிரமம்
பருத்தித்துறை (சி/3980)

எக்ஸ்போ பிரிவு இயங்க ஆரம்பம்

மந்திகையில் இயங்கிவரும் யாழ்ப்பாண போதனா வைத்திய சாலையின் எக்ஸ்போ பிரிவும் இயங்க ஆரம்பித்துள்ளது. மந்திகை வைத்தியசாலை எக்ஸ்போ பிரிவின் ஒரு பகுதியில் சீயோன் யாழ்ப்பாணம் ஆஸ்பத்திரி எக்ஸ்போ பிரிவு இயங்குகிறது.

அத்தோடு பழுதடைந்திருந்த மந்திகை ஆஸ்பத்திரி எக்ஸ்போ இயந்திரமும் திருத்தியமைக்கப்பட்டு அப்பிரிவும் இயங்க ஆரம்பித்துள்ளது.

தபால் விநியோகம்

நத்தார் பண்டிகையை முன்னிட்டு சகல விநியோக அஞ்சலகங்களிலும் நாளை திங்கட்கிழமை தபால் விநியோகம் இடம்பெறும் என்று வடமாகாண பிரதித் தபால் மா அதிபர் திரு. எஸ். மாணிக்கவாசகர் அறிவித்துள்ளார்.

வடமராட்சி, தென்மராட்சிப் பகுதிகளில் நிரந்தரமாக வசிப்போருக்குரிய கடிதங்கள் அன்றைய தினம் வழமை போன்று விநியோகிக்கப்படும்.

வலிகாமம் பகுதியில் இருந்து இடம்பெயர்ந்தோர் தத்தமது பகுதி தபாலகங்கள் தற்போது தற்காலிகமாக இயங்கும் இடங்களில் தமது கடிதங்களை நாளை பெற்றுக் கொள்ளலாம் எனத் தெரிவிக்கப்பட்டுள்ளது. (ஐ)

தேடுகிறார்

அளவெட்டி தெற்கில் வசித்த

மு. சோமசுந்தரம் அவரது மனைவி

நாகம்மா ஆகியோரை அதே இடத்தைச் சேர்ந்த கனகமாணிக்கம் தேடுகிறார்.

முகவரி:

திருமதி

இ. திருச்செல்வம் மே/பா வியாபாரிமுலை, பருத்தித்துறை. (39579)

தேவை

றபர் முத்திரை (Rubber Stamp) செய்ய வதில் அனுபவமுள்ளவர்கள் [ஆண] உடன் தேவை. தொடர்பு கொள்ள வேண்டிய முகவரி:

கோது அச்சகம்

(மக்கள் கடை அருகாமை)

கச்சாய் வீதி, சாவகச்சேரி.

[39688]

கண்ணீர் அஞ்சலி

நாம் இன்னலுற்ற வேளை எழ இனத்துக்காய் இன்னுயிரை தீயினால் பொசுக்கி எங்கள் இனம் தலைமுறையினரை விதிய உத்வேகத்துடன் போராடி தமிழ் தேசம்விடய நீ காட்டிய உயரிய தற்கொடைக்கு தமிழீழம் என்றும் உன்னை மறவாது.

மட்டுவில், நுணாவில் வணிகர் மன்றம்

[39668]

மரண அறிவித்தல்கள்

திருமதி

தருமராசசிங்கம் நாகேஸ்வரி

அளவெட்டியைப் பிறப்பிடமாகக் கொண்ட தருமராசசிங்கம் நாகேஸ்வரி [தேவி] 18-12-95 கொழும்பில் காலமானார்.

அன்னார் Dr. தருமராஜசிங்கத்தின் அன்பு மனைவியும், காலஞ்சென்ற இராசையா - செல்லம்மா தம்பதிகளின் அன்பு மகளும், பெரியவிளாணைச் சேர்ந்த பொன்னையா - தங்கமுத்து தம்பதிகளின் அருமை மருமகளும், திருமதி மாணிக்கவாசகர் (ராணி) (கனடா), திருமதி சர்வானந்தா (செல்வி) (கனடா), காலஞ்சென்ற சரவணபவன் (மலேசியா) ஆகியோரின் அன்புச் சகோதரியுமாவார்.

அன்னாரின் பூதவுடல் 21-12-95 இல் கனத்தை மயானத்தில் தகனம் செய்யப்பட்டது. இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:

பொ. இராசரத்தினம்

பொ. சிவராசரத்தினம் (மைத்துனர்)

தற்காலிக முகவரி: ஐ. நடேசபிள்ளை டச்சு வீதி கேணியடி, மீசாலை மேற்கு.

(39580)

கதிரித்தம்பி தம்பையா

(பிரபல ஒப்பந்தகாரர்)

அளவெட்டியைப் பிறப்பிடமாகவும், காங்கேசன் துறையை வசிப்பிடமாகவும் கொண்ட கதிரித்தம்பி தம்பையா அவர்கள் நேற்று (23-12-95) காலமானார்.

அன்னார் சரட்சந்திரகாந்தியின் அன்புக் கணவரும், கோபாலகிருஷ்ணன், தெய்வேந்திரராஜா (U.K), சண்முகானந்தன் (சுவில்), அமிர்தகாந்தி ஆகியோரின் தந்தையும், திலகேந்திரா (இ.போ.ச. கணக்காளர்), தர்மினி, சுதா (சுவில்) ஆகியோரின் மாமனாரும், துஷியேந்திரன், லக்ஷியாயினி, தனுஷ்யன் ஆகியோரின் பேரனும் ஆவார்.

அன்னாரின் தகனக்கிரியைகள் இன்று (24-12-95) காலை 10 மணியளவில் பருத்தித்துறை மயானத்தில் நடைபெறும் என்பதை உற்றார், உறவினர், நண்பர்கள் அனைவருக்கும் அறியத்தகுதினோம்.

தகவல்:

ச. திலகேந்திரா (மருமகன்) (இ.போ.ச. கணக்காளர்)

தற்போதைய முகவரி: C/o. T. அற்புதராஜா, N.M. லேன், பருத்தித்துறை.

(39578)

சின்னையாபிள்ளை இரத்தினவடிவேல்

முன்னாள் கொழும்பு பிரபல வர்த்தகர் சின்னையாபிள்ளை இரத்தினவடிவேல் அவர்கள் 23-12-95 காலை சிவபதமடைந்து விட்டார்.

இவர் கமலாவதி (ஓய்வு பெற்ற ஆசிரியை மகளிர் கல்லூரி - சாவகச்சேரி, அமிர்தாம்பிகை வித்தியாலயம்-நுணாவில் கிழக்கு), அவர்களின் அன்புக் கணவரும், காலஞ்சென்ற சின்னையாபிள்ளை - சொர்ணம்மா தம்பதிகளின் இளைய புதல்வனும் குமாரசுவாமி [ஓய்வு பெற்ற ஆசிரியர்], செல்லம்மா தம்பதிகளின் மருமகனும், தயாபரன், தயாளன் (கனடா), அருள்வேல், ராதாகிருஷ்ணன் ஆகியோரின் பாசமிகு தந்தையும், காலஞ்சென்ற வேலாயுதபிள்ளை, முத்து குமாரசுவாமி, நகுலேஸ்வரி, செல்வதி ஆகியோரின் அன்புக் சகோதரரும் ஆவார்.

அன்னாரின் இறுதிக் கிரியைகள் (24-12-95) இன்று முற்பகல் 9.00 மணியளவில் அன்னாரின் இல்லத்தில் நடைபெற்று பூதவுடல் தகனக் கிரியைக்காக சாவகச்சேரி கண்ணாடிப்பட்டி மயானத்திற்கு எடுத்துச் செல்லப்படும். இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:

குமரகிரி, நுணாவில் கிழக்கு, சாவகச்சேரி,

கமலாவதி (மனைவி) (39685)



நத்தார் புது வருடத்தை முன்னிட்டு

'மகாநதி'யின்

சிறப்புத் தள்ளுபடி விற்பனை

மிடுக்கான ஆடவர்க்கேற்ப

★ அட்டகாச டிசைன்களில் சேட், T சேட், சூட்டிங் வகைகள்

சுந்தரிப் பெண்களுக்கேற்ற

★ இறக்குமதி செய்யப்பட்ட சிறந்த ஸ்கேட் அன் பிளவுஸ், T சேட்ஸ், கவுண்ட், சாறி வகைகள்

மற்றும்

திருமண பட்டுச் சேலைகள், பட்டு வேட்டிகள், சகலவிதமான ரவிக்கைத் துணிகளுக்கும்

மகாநதி புடைவை அகம்

இல.4, சிறப்பு அங்காடி,

சாவகச்சேரி.

